

TNPSC துளிகள்

- ❖ உணவு மற்றும் வேளாண்மை அமைப்பின் (FAO) தலைமை இயக்குநரால் வழங்கப்படும் மிக உயரிய விருதான அக்ரிகோலா பதக்கத்தைப் பிரதமர் நரேந்திர மோடி பெற்றார்.
- ❖ சென்னையின் புதிய காவல் ஆணையராக ஏ. அமல்ராஜ் நியமிக்கப்பட்டார், அதே நேரத்தில் பெருநகர சென்னை மாநகராட்சியின் ஆணையராக ஜி. எஸ். சமீரன் 2026 ஆம் ஆண்டு மே மாதம் பொறுப்பேற்றார்.
- ❖ கான்பூர் இந்திய தொழில்நுட்பக் கழகத்தின் இயக்குநர் மணீந்திர அகர்வால், லண்டன் ராயல் சொசைட்டியின் உறுப்பினராகத் தேர்ந்தெடுக்கப்பட்டார்.
- ❖ அமெரிக்காவின் மத்திய வங்கி அமைப்பான ஃபெடரல் ரிசர்வின் 11வது தலைவராக கெவின் வார்ஷ் பதவியேற்க உள்ளார்.
- ❖ கொரியப் போரின் 75வது ஆண்டு நிறைவைக் குறிக்கும் வகையில், சியோல் அருகே உள்ள இம்ஜிங்காக் பூங்காவில் இந்தியப் போர் நினைவுச் சின்னத்தை ராஜ்நாத் சிங் திறந்து வைத்தார்.
- ❖ மதரஸா கல்வி இயக்குநரகம் வெளியிட்ட உத்தரவின் மூலம், அரசு உதவி பெறும் அனைத்து மதரஸாக்களிலும் "வந்தே மாதரம்" பாடுவதை மேற்கு வங்காள அரசு கட்டாயமாக்கியுள்ளது.
 - வகுப்புகள் தொடங்குவதற்கு முன் மாணவர்கள் தேசிய கீதமான "ஜன கண மன" உடன் சேர்த்து "வந்தே மாதரம்" பாடலையும் பாட வேண்டும்.
- ❖ LGBTQIA+ மக்கள் எதிர்கொள்ளும் பாகுபாடு மற்றும் வன்முறைகள் குறித்த விழிப்பு உணர்வை ஏற்படுத்த ஒவ்வொரு ஆண்டும் மே 17 அன்று ஓரினச்சேர்க்கை, இருபால் ஈர்ப்பு மற்றும் திருநங்கையர் மீதான வெறுப்புக்கு எதிரான சர்வதேச தினம் (IDAHOT) அனுசரிக்கப்படுகிறது.
 - 2026 ஆம் ஆண்டிற்கான கருத்துரு "At the heart of democracy" என்பதாகும்.
- ❖ தேனீக்கள் மற்றும் பிற மகரந்தச் சேர்க்கையாளர்களின் முக்கியத்துவம் குறித்த விழிப்புணர்வை ஏற்படுத்த ஒவ்வொரு ஆண்டும் மே 20 அன்று உலக தேனீக்கள் தினம் அனுசரிக்கப்படுகிறது.
 - 2026 ஆம் ஆண்டிற்கான கருத்துரு "Bee together for people and the planet – A partnership that sustains us all" என்பதாகும்.

தமிழ்நாட்டுச் செய்திகள்


த.வெ.க அமைச்சரவையில் தலைமுறை மாற்றம்

- ❖ சி. ஜோசப் விஜய் தலைமையிலான 2026 ஆம் ஆண்டிற்கான அமைச்சரவையின் சராசரி வயது 44.6 ஆண்டுகள் ஆகும்.
- ❖ ஜெ. ஜெயலலிதா தலைமையிலான 2011 ஆம் ஆண்டு அனைத்திந்திய அண்ணா திராவிட முன்னேற்றக் கழக அமைச்சரவையில் சராசரி வயது 51.8 ஆண்டுகளாகவும், 2021 திராவிட முன்னேற்றக் கழக அமைச்சரவையில் 61.3 ஆண்டுகளாகவும் இருந்தது.
- ❖ தமிழக வெற்றிக் கழக அரசின் 33 அமைச்சர்களில், 22 அமைச்சர்கள் 50 வயதுக்கு உட்பட்டவர்கள் ஆவர்.



- ❖ இந்த அமைச்சரவையில் முதல் முறை சட்டமன்ற உறுப்பினர்கள், இளம் தலைவர்கள், தொழில்முறையாளர்கள், வழக்கறிஞர்கள், மருத்துவர்கள், திரைப்படப் பிரமுகர்கள் மற்றும் தமிழ்நாட்டின் பல்வேறு பகுதிகளைச் சேர்ந்த அடிமட்ட அமைப்பாளர்கள் ஆகியோர் இடம் பெற்றுள்ளனர்.
- ❖ திருப்பூர் மாவட்டம் அவினாசி தொகுதியைச் சேர்ந்த எஸ். கமலி, தனது 28வது வயதில் அமைச்சரவையின் மிக இளைய அமைச்சரானார்.
- ❖ விருதுநகர் மாவட்டம் சிவகாசி தொகுதியைச் சேர்ந்த எஸ். கீர்த்தனா, தனது 29வது வயதில் இளைய அமைச்சர்களில் ஒருவரானார்.
- ❖ இந்த அமைச்சரவையில் பட்டியலிடப்பட்ட சாதியினர் (SC) சமூகத்தைச் சேர்ந்த ஏழு அமைச்சர்கள் உள்ளனர் என்ற நிலையில் இது தமிழ்நாடு அமைச்சரவை வரலாற்றில் அதிகப்பட்ச பட்டியலிடப்பட்ட சாதியினர் சமூக பிரதிநிதித்துவமாகும்.
- ❖ முன்னதாக, மாற்றியமைக்கப்பட்ட 2024 ஆம் ஆண்டு திமுக அமைச்சரவையில் பட்டியலிடப்பட்ட சாதியினர் சமூகத்தைச் சேர்ந்த நான்கு அமைச்சர்கள் இருந்தனர்.
- ❖ தமிழ்நாடு அமைச்சரவைகளில் பட்டியலிடப்பட்ட சாதியினரின் பிரதிநிதித்துவம் மெட்ராஸ் மாகாண காலத்திலிருந்தே தொடங்குகிறது.
- ❖ இந்திய அரசுச் சட்டம் 1935-இன் படி, 1937 ஆம் ஆண்டில் கே. வி. ரெட்டி தலைமையில் அமைக்கப்பட்ட இடைக்கால அமைச்சரவையில் எம். சி. ராஜா சேர்க்கப்பட்டார்.
- ❖ மெட்ராஸ் மாகாண அரசாங்கத்தில் எம். சி. ராஜாவுக்கு மேம்பாட்டுத் துறை ஒதுக்கப் பட்டது.
- ❖ 1937 ஆம் ஆண்டு ஜூலை மாதத்தில், சி. ராஜகோபாலாச்சாரி தலைமையிலான அமைச்சரவையில் வி. ஐ. முனுசாமி பிள்ளை வேளாண்மை மற்றும் ஊரக வளர்ச்சித் துறை அமைச்சரானார்.
- ❖ 1957 ஆம் ஆண்டு பொதுத் தேர்தலுக்குப் பிறகு, கே. காமராசர் தலைமையிலான அமைச்சரவையில் இணைந்த பி. கக்கன், பொதுப்பணித்துறையை கையாண்டார்.
- ❖ 1962 ஆம் ஆண்டில், பி. கக்கனுக்கு வேளாண்மைத் துறை வழங்கப்பட்டது.
- ❖ 1963 ஆம் ஆண்டில், எம். பக்தவத்சலம் முதலமைச்சரான போது, உள்துறை பி. கக்கனுக்கு ஒதுக்கப்பட்டது.
- ❖ 1967 ஆம் ஆண்டில் திராவிட முன்னேற்றக் கழகம் ஆட்சிக்கு வந்த பிறகு, அடுத்தடுத்து அமைந்த அமைச்சரவைகளில் சத்யவாணி முத்து சேர்க்கப்பட்டார்.
- ❖ எதிர்காலத்தில் விடுதலை சிறுத்தைகள் கட்சி அரசில் இணைந்தால், அமைச்சரவையில் தற்போதுள்ள பட்டியலிடப்பட்ட சாதியினரின் பிரதிநிதித்துவம் மேலும் அதிகரிக்க வாய்ப்புள்ளது.
- ❖ விசிகவைச் சேர்ந்த வன்னி அரசு இந்த அமைச்சரவையில் இணைந்ததன் மூலம், மாநில அமைச்சரவையில் பட்டியல் சாதி உறுப்பினர்களின் எண்ணிக்கை எட்டாக அதிகரித்துள்ளது.
- ❖ தமிழ்நாடு அமைச்சரவையில் பட்டியல் சாதி சமூகத்தைச் சேர்ந்த எட்டு பேர் ஒரே நேரத்தில் இடம் பெறுவது இதுவே முதல் முறையாகும்.
- ❖ விசிக-வின் வன்னி அரசு மற்றும் ஐ.யு.எம்.எல்-இன் ஷாஜஹான் ஆகியோர் இணைந்ததன் மூலம், தமிழ்நாட்டில் விஜய்யின் அமைச்சரவையில் தற்போது 35 அமைச்சர்கள் உள்ளனர்.
- ❖ திரு. ஷாஜஹான் சிறுபான்மையினர் நலத்துறை அமைச்சராகவும், திரு. வன்னி அரசு ஆதி திராவிடர் நலன் மற்றும் மலைவாழ் பழங்குடியினர் துறையைக் கையாள்வார், மேலும் அவர் சமூக நீதித்துறை அமைச்சர் என அழைக்கப்படுவார்.

- ❖ விசிக மற்றும் ஐ.யு.எம்.எல் கட்சிகள் அரசாங்கத்தில் இடம்பெறுவது இதுவே முதல் முறையாகும்.
- ❖ காங்கிரஸ் சட்டமன்ற உறுப்பினர்கள் அமைச்சரவையில் இணைந்ததன் மூலம், 1967-க்குப் பிறகு 59 ஆண்டுகளுக்குப் பின் அக்கட்சி அரசாங்கத்தில் இணைந்துள்ளது.
- ❖ இது 1952-க்குப் பிறகு அமைந்த மாநிலத்தின் முதல் கூட்டணி அரசாங்கமாகும்.



தமிழ்நாடு அமைச்சரவை விரிவாக்கம் 2026



- ❖ தமிழக வெற்றிக் கழகம் தலைமையிலான தமிழ்நாடு அமைச்சரவை 10-லிருந்து 33 அமைச்சர்களாக விரிவாக்கப்பட்டது.
- ❖ முதலமைச்சர் சி. ஜோசப் விஜய் 23 புதிய அமைச்சர்களை அமைச்சரவையில் இணைத்தார்.
- ❖ 59 ஆண்டுகளுக்குப் பிறகு இந்திய தேசிய காங்கிரஸ் தமிழக அரசில் இணைந்தது, இது 1952 ஆம் ஆண்டிற்குப் பிறகு இம்மாநிலத்தின் முதல் கூட்டணி அரசாங்கமாக அமைந்தது.
- ❖ வேளச்சேரி சட்டமன்ற உறுப்பினர் ஆர். குமார், செயற்கை நுண்ணறிவு (AI), தகவல் தொழில்நுட்பம் (IT) மற்றும் டிஜிட்டல் சேவைகள் துறை அமைச்சராக நியமிக்கப்பட்டார்.
- ❖ கேரளாவிற்கு அடுத்தபடியாக, செயற்கை நுண்ணறிவுக்கென தனி அமைச்சகத்தை

உருவாக்கிய இந்தியாவின் இரண்டாவது மாநிலமாக தமிழ்நாடு உருவெடுத்துள்ளது.

ஸ்டாலின் தேர்தல் வழக்கில் உச்ச நீதிமன்ற நீதிபதிகள் விலகல்

- ❖ திமுக தலைவர் மு.க. ஸ்டாலின் மற்றும் அதிமுக தலைவர் சைதை எஸ். துரைசாமி ஆகியோர் தொடர்புடைய 2011 கொளத்தூர் தேர்தல் விவகார வழக்கில் தீர்ப்பு வழங்குவதில் இருந்து இரண்டு உச்ச நீதிமன்ற நீதிபதிகள் விலகினர்.
- ❖ உச்ச நீதிமன்ற நீதிபதிகள் ஜே.கே. மகேஸ்வரி மற்றும் விஜய் பிஷ்னோய் ஆகியோர் 2026 ஆம் ஆண்டு மே 15 அன்று இந்த வழக்கிலிருந்து விலகிக் கொள்வதாக அறிவித்தனர்.
- ❖ இந்த வழக்கு, சென்னையில் உள்ள கொளத்தூர் தொகுதியில் 2011 ஆம் ஆண்டு தமிழ்நாடு சட்டமன்றத் தேர்தலின் போது நடைபெற்ற "ஊழல் நடைமுறைகள்" தொடர்பான குற்றச்சாட்டுகளைப் பற்றியதாகும்.
- ❖ வாக்காளர்களைப் பணமும் பரிசுகளும் அளித்து ஈர்த்ததாக திமுக தலைவர் மு.க. ஸ்டாலின் மீது அதிமுக தலைவர் சைதை எஸ். துரைசாமி குற்றம் சாட்டியிருந்தார்.
- ❖ இந்த மேல்முறையீடு 2017 ஆம் ஆண்டு முதல் உச்ச நீதிமன்றத்தில் நிலுவையில் இருந்ததுடன், விரிவான விசாரணைகளுக்குப் பிறகு 2026 ஆம் ஆண்டு பிப்ரவரி 19 அன்று தீர்ப்புக்காக ஒத்திவைக்கப்பட்டிருந்தது.
- ❖ இந்த வழக்கை, இவர்கள் இருவருமே உறுப்பினர்களாக இல்லாத வேறு ஒரு அமர்வின் முன்பு மீண்டும் விசாரிக்க நீதிபதிகள் உத்தரவிட்டனர்.
- ❖ உறுதியான ஆதாரங்கள் இல்லாததாலும், இந்திய சாட்சியச் சட்டத்தின் 65B பிரிவின் கீழ் செல்லுபடியாகும் டிஜிட்டல் சான்றளிப்பு இல்லாததாலும் இந்த குற்றச்சாட்டுகளை சென்னை உயர் நீதிமன்றம் 2017 ஆம் ஆண்டில் தள்ளுபடி செய்திருந்தது.
- ❖ ஒரு வேட்பாளருக்கு ஆதரவாக வாக்களிப்பதற்காக என்று வாக்காளர்களுக்கு லஞ்சம் கொடுப்பது உள்ளிட்ட ஊழல் குற்றச்சாட்டு, 1951 ஆம் ஆண்டு சட்டத்தின் 123 ஆம் பிரிவின் கீழ் வருகிறது.



தேசியச் செய்திகள்

BIS எரிபொருள் தரநிலைகள் 2026

- ❖ இந்திய தர நிர்ணய பணியகம் (BIS) ஆனது IS 19850:2026 என்பதன் கீழ் E22, E25, E27

மற்றும் E30 எத்தனால் கலக்கப்பட்ட பெட்ரோல் எரிபொருள்களுக்கான புதிய தர நிலைகளை அறிவித்துள்ளது.

- ❖ E30 எரிபொருள், பெட்ரோலுடன் 30% எத்தனால் கலக்கப்பட்டதாகும்; மேலும் 2018 ஆம் ஆண்டு தேசிய உயிரி எரிபொருள் கொள்கையின் கீழ் 2030 ஆம் ஆண்டிற்குள் 30% எத்தனால் கலப்பை அடைய இந்தியா இலக்கு நிர்ணயித்துள்ளது.
- ❖ 2024 ஆம் ஆண்டின் தரநிலைக்குப் பதிலாக, டைமெதில் ஈதர் (DME) கலக்கப்பட்ட திரவமாக்கப்பட்ட பெட்ரோலிய வாயுவுக்கான (LPG) IS 18698:2026 தரநிலைகளையும் BIS வெளியிட்டுள்ளது.
- ❖ டைமெதில் ஈதர் (DME) என்பது LPG-க்கு மாற்றாகப் பயன்படுத்தப்படும் தூய்மையாக எரியும் செயற்கை எரிபொருளாகும் என்பதோடு மேலும் உலகளாவிய DME உற்பத்தித் திறனில் சுமார் 90% சீனாவிலேயே உள்ளது.
- ❖ எரிபொருள் தரம், பாதுகாப்பு மற்றும் குறைவான சுற்றுச்சூழல் பாதிப்பை உறுதி செய்வதற்காக பெட்ரோல், உயிரி எரிபொருள்கள், ஹைட்ரஜன், உயிரி டீசல் மற்றும் பசுமை எரிபொருள்களுக்கான தரநிலைகளை BIS உருவாக்குகிறது.



BIG UPDATE FOR INDIA
NEW PETROL STANDARDS
E22-E30
NOTIFIED!
NEW STANDARD IS 19850:2026 NOTIFIED BY BIS
WILL COME INTO EFFECT FROM **MAY 15, 2026**

WHAT DO E22-E30 MEAN?	WHY INDIA IS DOING THIS?	WHAT THIS MEANS FOR VEHICLE OWNERS
E22 22% ETHANOL 78% PETROL	To reduce crude oil imports	Current E20-compatible vehicles may not be fully optimized for E25-E30.
E25 25% ETHANOL 75% PETROL	To lower emissions	Government has asked ARAI to study the impact of E25 on existing vehicles (mileage, performance & durability).
E27 27% ETHANOL 73% PETROL	To use surplus domestic ethanol production	Automakers may need further engine calibration and fuel-system upgrades for higher blends.
E30 30% ETHANOL 70% PETROL	To improve energy security amid global oil supply issues	

பிரகதி தளம்



- ❖ முக்கிய அரசுத் திட்டங்கள் மற்றும் பொதுமக்களின் குறைதீர் விஷயங்களை மதிப்பாய்வு செய்வதற்காக, பிரகதி தளம் மூலமான கலந்தாய்வுகளுக்குப் பிரதமர் தலைமை தாங்கினார்.

- ❖ PRAGATI என்பது 'முன்கூட்டிய நிர்வாகம் மற்றும் சரியான நேரத்தில் செயல்படுத்துதல்' என்பதைக் குறிக்கிறது.
- ❖ இது 2015 ஆம் ஆண்டில் தொடங்கப்பட்ட தகவல் மற்றும் தொடர்புத் தொழில்நுட்பம் (ICT) அடிப்படையிலான பன்முக டிஜிட்டல் ஆளுமைத் தளமாகும்.
- ❖ உள்கட்டமைப்புத் திட்டங்கள், அரசுத் திட்டங்கள் மற்றும் குடிமக்களின் குறைகளை மத்திய மற்றும் மாநில அதிகாரிகளுடன் நேரடியாக மதிப்பாய்வு செய்ய இந்தத் தளம் பிரதமருக்கு உதவுகிறது.
- ❖ விரைவாக திட்டங்களைச் செயல்படுத்துவதற்கும் முடிவுகளை எடுப்பதற்கும் மத்திய அரசு, மாநில அரசுகள் மற்றும் மாவட்ட அளவிலான நிர்வாகங்களுக்கு இடையேயான ஒருங்கிணைப்பை PRAGATI மேம்படுத்துகிறது.

செனாப் நீர்மின் திட்டங்கள்

- ❖ சிந்து நதி நீர் ஒப்பந்தம் நிறுத்தி வைக்கப்பட்டுள்ள நிலையில், புதிய செனாப் நதி நீர்மின் திட்டப் பணிகளை இந்தியா தொடங்கியுள்ளது.
- ❖ இத்திட்டங்களில் இமாச்சலப் பிரதேசத்தில் ₹2,352 கோடி மதிப்பிலான செனாப்-பியாஸ் இணைப்பு சுரங்கப்பாதை மற்றும் ஜம்மு காஷ்மீரில் உள்ள சலால் அணைக் கட்டில் ₹268 கோடி மதிப்பிலான வண்டல்-கழிவு மாற்றுச் சுரங்கப்பாதை ஆகியவை அடங்கும்.
- ❖ செனாப் நதி என்பது இந்தியா மற்றும் பாகிஸ்தானால் பகிரப்படும் சிந்து நதி அமைப்பின் மேற்கு நதிகளில் ஒன்றாகும்.
- ❖ சிந்து நதி நீர் ஒப்பந்தம் 1960 ஆம் ஆண்டில் உலக வங்கி கையொப்பமிட்ட அமைப்பாக இருக்க, இந்தியா மற்றும் பாகிஸ்தான் இடையே கையெழுத்தானது.
- ❖ ஜம்மு காஷ்மீரில் உள்ள பகல் துல், கிரு, குவார், ராட்லே மற்றும் சவல்கோட் போன்ற முக்கிய செனாப் நீர்மின் திட்டங்களையும் இந்தியா விரைவுபடுத்தியுள்ளது.



சர்வதேசச் செய்திகள்

இந்தியா-ஐக்கிய பேரரசு எஃகு வர்த்தகப் பிரச்சினை

- ❖ உலக வர்த்தக அமைப்பில் (WTO), ஐக்கிய பேரரசின் (UK) எஃகு பாதுகாப்பு நடவடிக்கைகளை எதிர்ப்பதில் இந்தியா பல நாடுகளுடன் இணைந்துள்ளது.
- ❖ ஐக்கிய பேரரசானது (UK), எஃகு இறக்குமதியில் ஒதுக்கீட்டு வரம்பிற்கு மேல் 25% வரியையும், சுங்கவரி-விகித ஒதுக்கீடுகளையும் விதித்தது.
- ❖ 2018 ஆம் ஆண்டில் விதிக்கப்பட்ட அமெரிக்காவின் (US) பிரிவு 232 எஃகு வரிகள் மற்றும் உலகளாவிய எஃகு அதிகப்படியான உற்பத்தித் திறனைத் தொடர்ந்து, இந்தப் பாதுகாப்பு நடவடிக்கைகள் அறிமுகப்படுத்தப்பட்டன.
- ❖ UK-வின் இந்தப் புதிய எஃகு கட்டுப்பாடுகளானது, இந்தியா-UK விரிவான பொருளாதார மற்றும் வர்த்தக ஒப்பந்தத்தை (CETA) பாதிக்கலாம் என்று இந்தியா கூறியுள்ளது.
- ❖ பாதுகாப்பு நடவடிக்கை என்பது, திடீர் இறக்குமதி அதிகரிப்பிலிருந்து உள்நாட்டுத் தொழில்களைப் பாதுகாக்க உலக வர்த்தக அமைப்பின் (WTO) விதிகளின் கீழ் அனுமதிக்கப்படும் ஒரு தற்காலிக வர்த்தகக் கட்டுப்பாடாகும்.



பொருளாதாரச் செய்திகள்

இந்தியாவின் முதல் வானிலை வகையீடுகள்

- ❖ தேசியப் பண்டங்கள் மற்றும் வகையீடுகள் பரிவர்த்தனை மையமானது (NCDEX), 'RAINMUMBAI' எனப்படும் இந்தியாவின் முதல் இந்தியப் பங்கு மற்றும் பரிவர்த்தனை வாரியத்தின் (SEBI) ஒப்புதல் பெற்ற வானிலை வகையீடு ஒப்பந்தத்தை அறிமுகப்படுத்தியது.
- ❖ இந்த ஒப்பந்தம் ஜூன் முதல் செப்டம்பர் மாதம் வரையிலான பருவமழைக் காலத்தில் மும்பையில் பெய்யும் மழையுடன் தொடர்புடையதாகும்.
- ❖ வானிலை வகையீடுகள் என்பவை வானிலை நிலைமைகளில் ஏற்படும் மாற்றங்களால் உருவாகும் அபாயங்களை நிர்வகிக்கப் பயன்படும் நிதி ஒப்பந்தங்கள் ஆகும்.
- ❖ இந்த ஒப்பந்தம் இந்திய வானிலை ஆய்வுத் துறையின் (IMD) அதிகாரப்பூர்வ மழைப்

பொழிவுத் தரவைப் பயன்படுத்துகிறது.

- ❖ இந்தியத் தொழில்நுட்பக் கழகம் பாம்பேவுடன் இணைந்து NCDEX இந்த ஒப்பந்தத்தை உருவாக்கியுள்ளது.



மாநிலச் செய்திகள்

ஹொய்சாளர்களின் நடுகல் கண்டுபிடிப்பு



- ❖ கர்நாடக மாநிலம் மாண்டியா மாவட்டத்தின் மணியூர் கிராமத்தில் 12 ஆம் நூற்றாண்டைச் சேர்ந்த ஹொய்சாளர்களின் வீரக்கல்/நடுகல் கண்டுபிடிக்கப் பட்டு உள்ளது.
- ❖ இந்த வீரக்கல் ஹொய்சாள ஆட்சியாளர் விஷ்ணுவர்தனனின் ஆட்சிக் காலத்தைச் சேர்ந்ததாகும்.
- ❖ வீரக்கல் என்பது போர்களில் அல்லது வீரச் செயல்களில் இறந்துபோன வீரர்களை கௌரவிக்கும் வகையில் எழுப்பப்படும் நினைவுச் கற்களாகும்.
- ❖ பொது சகாப்தம் (CE) 10 மற்றும் 14 ஆம் நூற்றாண்டுகளுக்கு இடையில் தற்போதைய கர்நாடகத்தின் சில பகுதிகளை ஹொய்சாளப் பேரரசு ஆட்சி செய்தது.
- ❖ ஹாசன் மாவட்டத்தில் உள்ள பேனூர், ஹொய்சாள வம்சத்தின் ஒரு முக்கியமான பாரம்பரிய மையமாகும்.

